



(ஏழாவது பாராளுமன்றம் - முதலாவது கூட்டத்தொடர்)

இல. 200.]

பாராளுமன்றம்

ஒழுங்குப் பத்திரம்

2012 யூலை 17, செவ்வாய்க்கிழமை, பி. ப. 1.00 மணிக்கு

வாய்மூல விடைக்கான வினாக்கள்

0657/ '10

1.

கௌரவ ரவி கருணாநாயக்க,— நிதி, திட்டமிடல் அமைச்சரைக் கேட்பதற்கு,— (5)

- (அ) (i) நாட்டின் 30 மிகப் பெரிய அரசுக்குச் சொந்தமான தொழில் முயற்சிகள் எவை என்பதையும்;
- (ii) அவை அரசுக்குச் சொந்தமான 30 மிகப் பெரிய தொழில்முயற்சிகளாக எவ்வாறு கருதப்படுகின்றன என்பதையும்;
- (iii) ஒவ்வொன்றிலும் ஈடுபடுத்தப்பட்டுள்ள மூலதனம், மற்றும் தற்போதுள்ள பணியாட்களின் எண்ணிக்கை எவ்வளவு என்பதையும்;
- (iv) ஒவ்வொரு நிறுவனத்தினதும் இற்றைவரையிலான கடந்த 5 வருடங்களுக்கான இலாப, நட்டத்தை வருடாந்த அடிப்படையிலும்;
- (v) அரசுக்குச் சொந்தமான ஒவ்வொரு தொழில்முயற்சியினதும் சந்தைப் பங்கு எவ்வளவு என்பதையும்;

அவர் தெரிவிப்பாரா?

(ஆ) மேற்சொன்ன தொழில்முயற்சிகளில், நட்டத்தில் இயங்கும் ஒவ்வொன்றையும் இலாபமீட்டும் தொழில் முயற்சிகளாக்க முடியுமா எனக் கூறுவாரா?

(இ) இன்றேல், ஏன்?

1339/ '11

2.

கௌரவ புத்திக பத்திரண,— இளைஞர் அலுவல்கள், திறன் அபிவிருத்தி அமைச்சரைக் கேட்பதற்கு,— (2)

- (அ) (i) அம்பாறை மாவட்டத்தில் தமன பிரதேச செயலாளர் பிரிவில் இளைஞர் யுவதிகளுக்கென தேசிய இளைஞர் சேவைகள் மன்றத்தால் நடத்தப்பட்ட பிரதேச இளைஞர் வள மைய நிலையம் பயன்படுத்தப்படாது பல ஆண்டுகளாக மூடப்பட்டுள்ளது என்பதையும்;
- (ii) அதன் காரணமாக தலைவர்கள் உருவாவதற்கும் அத்துடன் தொழில்சார் மற்றும் விளையாட்டுத் திறன்களை வளர்த்துக்கொள்வதற்கும் இளைஞர் யுவதிகளுக்கு இருந்த வாய்ப்பு இழக்கப்பட்டுள்ளது என்பதையும்

அவர் ஏற்றுக்கொள்வாரா?

- (ஆ) (i) இந்த வள மைய நிலையத்தைக் கைவிடுவதற்குக் காரணமாயமைந்த தடைகள் யாவை என்பதையும்;
- (ii) மேற்படி தடைகளை உடனடியாக அகற்றி இந்த வள மைய நிலையத்தை பிரதேசத்திலுள்ள இளைஞர் யுவதிகளின் பயன்பாட்டின் பொருட்டு மக்கள் உரிமைக்கு மீண்டும் கையளிக்க நடவடிக்கை எடுப்பாரா என்பதையும்;
- (iii) அவ்வாறாயின், அதற்கு எடுக்கும் காலம் யாதென்பதையும் அவர் இச்சபையில் அறிவிப்பாரா?
- (இ) இன்றேல், ஏன்?

1664/ '11

3.

கௌரவ தயாசிநி ஜயசேகர,— கூட்டுறவு, உள்நாட்டு வர்த்தக அமைச்சரைக் கேட்பதற்கு,— (3)

- (அ) (i) 2010 ஆம் ஆண்டின் பிற்பகுதியிலும் 2011 ஆம் ஆண்டின் முற்பகுதியிலும் லக் சதொச நிறுவனத்தினால் இந்தியாவிலிருந்து இறக்குமதி செய்யப்பட்ட கோழி இறைச்சியின் நிறை எவ்வளவு;
- (ii) இறக்குமதி செய்யப்பட்ட ஒரு கிலோ இறைச்சிக்கு இந்தியாவுக்கு செலுத்தப்பட்ட பணத் தொகை எவ்வளவு;
- (iii) இக்கோழி இறைச்சி களஞ்சியப்படுத்தப்பட்ட இடங்கள் யாவை;
- (iv) களஞ்சியப்படுத்திய இடங்களிலிருந்து நுகர்வுக்காக கோழி இறைச்சி விநியோகிக்கப்பட்ட திகதி, தொகை மற்றும் பெற்றுக்கொண்ட நிறுவனங்கள் ஒவ்வொரு களஞ்சியத்தின் அடிப்படையில் வெவ்வேறாக யாவை;
- (v) 2011 ஆம் ஆண்டு யூன் மாதமளவில் குறிப்பிட்ட கோழி இறைச்சித் தொகையில் களஞ்சியங்களில் எஞ்சியிருந்த தொகை எவ்வளவு;
- (vi) மேற்படி எஞ்சியிருந்த தொகை தொடர்பாக மேற்கொள்ளப்பட்ட நடவடிக்கைகள் யாவை என்பதை அவர் குறிப்பிடுவாரா?

(ஆ) இன்றேல், ஏன்?

2057/ '11

4.

கௌரவ (கலாநிதி) ஹர்ஷ த சில்வா,— நிதி, திட்டமிடல் அமைச்சரைக் கேட்பதற்கு,— (3)

- (அ) (i) ஊழியர் சேமலாப நிதியினால் கடந்த இரண்டு வருடங்களாக கொழும்பு பங்கு பரிவர்த்தனை நிலையத்தில் மேற்கொள்ளப்பட்ட பட்டியலிடப்பட்ட பங்குகளின் சகல கொள்வனவுகள் மற்றும் விற்பனையினையும் வெவ்வேறாக யாதென்பதையும்;
- (ii) ஒவ்வொரு பரிமாற்றத்திற்கும் பொறுப்பான தரகர்களின் பெயர்களையும்;
- (iii) தரகக் கட்டணங்களை வெவ்வேறாகக் குறிப்பிட்டு ஒவ்வொரு கொடுக்கல் வாங்கலுக்கான செலவினையும்;
- (iv) மேற்குறிப்பிட்ட 2 வருட காலப்பகுதியில் ஒவ்வொரு பங்குத் தரகர் கம்பனிக்கும் செலுத்தப்பட்ட தரகக் கட்டணத்தினையும் அவர் இச்சபைக்கு அறியத்தருவாரா?

(ஆ) மேலே (அ) (i) இல் தரப்பட்ட ஒவ்வொரு பங்குகளின் கொள்வனவு அல்லது விற்பனைக்கு இரண்டு வாரங்களுக்கு முந்திய மற்றும் கொள்வனவு அல்லது விற்பனையிலிருந்து இரண்டு வாரங்களில் சந்தை நிறைவு பெறும் போதிருந்த விலையை அவர் கூறுவாரா?

(இ) இன்றேல், ஏன்?

2105/ '11

5.

கௌரவ (திருமதி) ரோஸி சேனாநாயக்க,— கல்வி அமைச்சரைக் கேட்பதற்கு,— (2)

(அ) இலங்கையில் பாடசாலை கல்வி முறையில் பிள்ளைகள் பலதரப்பட்ட தரங்களில் பாடசாலைகளை விட்டுச் செல்கின்றார்கள் என்பதை அவர் அறிவாரா?

(ஆ) (i) அவ்வாறு பாடசாலைகளை விட்டுச் செல்பவர்களின் விகிதாசாரம் எவ்வளவு என்பதையும்;

(ii) பாடசாலைகளை விட்டுச் செல்பவர்களின் எண்ணிக்கை ஒவ்வொரு மாவட்டத்திலும் எவ்வளவு என்பதையும்;

(iii) தரம் 5 இல் பாடசாலைகளை விட்டுச் செல்பவர்களின் விகிதாசாரம் எவ்வளவு என்பதையும்;

(iv) கல்வி பொதுத் தராதரப் பரீட்சையின் பின்னர் பாடசாலைகளை விட்டுச் செல்பவர்களின் விகிதாசாரம் எவ்வளவு என்பதையும்

அவர் குறிப்பிடுவாரா?

(இ) சிங்கள மொழி மூல, தமிழ் மொழி மூல மாணவர்களுக்கிடையில் பாடசாலை விட்டுச் செல்பவர்களின் விகிதாசாரம் வெவ்வேறாக எவ்வளவு என்பதை அவர் குறிப்பிடுவாரா?

(ஈ) (i) இலங்கையில் பிள்ளைகள் பாடசாலைகளை விட்டுச் செல்வதற்கான காரணங்கள் என்ன என்பதையும்;

(ii) இலங்கையில் பிள்ளைகள் பாடசாலை வருவதை ஊக்குவிப்பதற்காக தற்போது நடைமுறையில் இருக்கும் வேலைத்திட்டங்கள் எவை என்பதையும் அவர் குறிப்பிடுவாரா?

(உ) இன்றேல், ஏன்?

2110/ '11

6.

கௌரவ ஜோன் அமரதுங்க,— நிதி, திட்டமிடல் அமைச்சரைக் கேட்பதற்கு,— (3)

(அ) (i) இலங்கையில் அல்லது வெளிநாட்டில் உள்ள வர்த்தக வங்கிகளில் ஊழியர் சேமலாப நிதியம் வைப்பிலிருள்ள பங்குகளின் பெறுமதியை வங்கி வாரியாகவும்;

(ii) பங்குகளின் ஒவ்வொரு தொகுதியையும் கொள்வனவு செய்த திகதிகளை கம்பனி வாரியாகவும்;

(iii) அத்தகைய பங்குகள் யாரிடமிருந்து கொள்வனவு செய்யப்பட்டன என்பதை கம்பனி வாரியாகவும்;

(iv) பங்கின் ஒவ்வொரு தொகுதியையும் கொள்வனவு செய்த பெறுமதியையும்;

(v) இத்தகைய ஏதாவது பங்குகள் பின்னர் விற்கப்பட்டிருப்பின், அவைகள் விற்கப்பட்ட விலையையும் அவை யாருக்கு விற்கப்பட்டன என்பதையும்;

(vi) பங்குகள் வைப்புச் செய்யப்பட்டுள்ள ஒவ்வொரு வங்கியினதும் பணிப்பாளர்கள் சபைகளுக்கு அரசாங்கத்தின் மற்றும் / அல்லது ஊழியர் சேமலாப நிதியத்தின் பெயர் நியமனம் செய்யப்பட்டவர்களின் பெயர்கள், பதவிகள் மற்றும் கல்வித்தகைமைகளையும்

அவர் இச்சபைக்குத் தனித்தனியாகத் தெரிவிப்பாரா?

(ஆ) இன்றேல், ஏன்?

2294/ '12

7.

கௌரவ அகில விராஜ் காரியவசம்,— கல்வி அமைச்சரைக் கேட்பதற்கு,— (1)

(அ) 2000, 2001, 2002, 2003 மற்றும் 2011ஆம் ஆண்டுகளில் மாவட்ட அடிப்படையில் மூடப்பட்ட மத்திய அரசின் மற்றும் மாகாண சபை பாடசாலைகளின் எண்ணிக்கை வெவ்வேறாக எவ்வளவு என்பதை அவர் அறிவிப்பாரா?

(ஆ) ஏதேனும் பாடசாலையொன்று மூடப்படும் போது,

(i) அந்த பாடசாலையின் ஆசிரியர்கள் மற்றும் மாணவர்கள் தொடர்பாக எடுக்கப்படும் மாற்று நடவடிக்கை என்ன என்பதையும்;

(ii) கவனத்திற் கொள்ளப்படும் அளவு கோள்கள் எவை என்பதையும்;

(iii) கவனத்திற் கொள்ளப்படும் அளவுகோள்கள் இதுவரை மூடப்பட்ட பாடசாலைகள் தொடர்பாக பின்பற்றப்பட்டதா என்பதையும்;

(iv) இன்றேல் அதற்கான காரணங்கள் யாவை என்பதையும்

அவர் குறிப்பிடுவாரா?

(இ) (i) 2011ஆம் ஆண்டுவரை மூடப்பட்ட பாடசாலைகளின் கட்டிடங்கள் இதுவரை ஏதேனும் பயனுள்ள நடவடிக்கைகளுக்குப் பயன்படுத்தப்பட்டுள்ளனவா என்பதையும்;

(ii) அவ்வாறெனின் பயன்படுத்தப்பட்ட அத்தகைய நடவடிக்கைகளின் இயல்புகள் மற்றும் அதன் மூலம் சம்பாதிக்கப்பட்ட வருடாந்த வருமானம் யாது என்பதையும்;

(iii) பயனுள்ள நடவடிக்கைகளுக்கு பயன்படுத்தப்படாத பாடசாலைக் கட்டிடங்கள் தொடர்பாக எதிர்காலத்தில் எடுக்கப்படும் நடவடிக்கைகள் என்ன என்பதையும் அவர் குறிப்பிடுவாரா?

(ஈ) இன்றேல், ஏன்?

2610/ '12

8.

கௌரவ (அல்ஹாஜ்) ஏ.எச்.எம். அஸ்வர்,— நீதி அமைச்சரைக் கேட்பதற்கு,— (1)

(அ) (i) குருநாகல் மாவட்டத்தில் முத்தெட்டுகல எனுமிடத்தில் காதி நீதி மன்றம் ஒன்றை அமைக்க நடவடிக்கை எடுக்கப்பட்டுள்ளதா என்பதையும்;

(ii) குருநாகல் பசார் முஸ்லிம் பள்ளிவாசல் நம்பிக்கைப் பொறுப்பாளர்கள் குறித்த பள்ளிவாசலுக்குச் சொந்தமான 10 ஏக்கர் காணியை இதற்காக வழங்கியுள்ளனரா என்பதையும்;

(iii) மேற்படி நீதி மன்றக் கட்டத்தை நிர்மாணிப்பதற்காக குவைட் அரசின் நிதி உதவி பெறப்பட்டுள்ளதா என்பதையும்

அவர் குறிப்பிடுவாரா?

(ஆ) இந்த காதி நீதி மன்றத்தை நிர்மாணிக்க எவ்வளவு காலம் எடுக்குமென்பதை அவர் இச்சபையில் அறிவிப்பாரா?

(இ) இன்றேல், ஏன்?

2612/'12

9.

கௌரவ ஆர்.எம். ரஞ்ஜித் மத்தும பண்டார,— கல்வி அமைச்சரைக் கேட்பதற்கு,— (1)

- (அ) (i) ஊவா கல்வியியற் கல்லூரியில் கடந்த காலத்தில் உடற் கல்வி கற்கை நெறிக்காக வருடாந்தம் 120 மாணவர்கள் இணைத்துக் கொள்ளப்பட்டுள்ளார்கள் என்பதையும்;
- (ii) நிதி குறைப்பு காரணமாக மேற்படி கல்வியியற் கல்லூரிக்கு 2012ஆம் ஆண்டில் 60 மாணவர்கள் மாத்திரமே இணைத்துக்கொள்ளப்பட்டுள்ளனர் என்பதையும்

அவர் அறிவாரா?

- (ஆ) (i) நாடெங்கிலுமுள்ள ஒட்டுமொத்த பாடசாலைக் கட்டமைப்பில் உடற் கல்வி ஆசிரியர்களுக்கான வெற்றிடங்கள் நிலவுகின்றன என்பதையும்;
- (ii) 2012ஆம் ஆண்டில் ஊவா கல்வியியற் கல்லூரிக்கு இணைத்துக்கொள்ளப்பட்ட உடற் கல்வி கற்கைக்கான மாணவர்களின் எண்ணிக்கை அரைவாசியாக குறைக்கப்பட்டதன் காரணமாக மேற்கூறிய வெற்றிடங்களை பூர்த்தி செய்யும் இலக்கினை அடைய முடியாது என்பதையும்;

அவர் ஏற்றுக்கொள்வாரா?

- (இ) உடற் கல்வி கற்கை நெறியைப் பயில்வதற்கான தகைமைகளைக் கொண்டுள்ள ஊவா மாகாணம் உட்பட நாடெங்கிலுமுள்ள மாணவர்களுக்கு மேற்படி நிலைமை காரணமாக இந்த ஆண்டில் ஏற்பட்ட அநீதியை நிவர்த்தி செய்ய நடவடிக்கை எடுப்பாரா என்பதை அவர் குறிப்பிடுவாரா?

- (ஈ) இன்றேல், ஏன்?

2633/'12

10.

கௌரவ சாந்த பண்டார,— பிரதம அமைச்சரும், பௌத்த சாசன, மத அலுவல்கள் அமைச்சருமானவரைக் கேட்பதற்கு,— (1)

- (அ) (i) இலங்கையில் உள்ள அங்கீகரிக்கப்பட்ட அரசியல் கட்சிகளின் எண்ணிக்கை எவ்வளவென்பதையும்;
- (ii) மேற்படி அரசியல் கட்சிகளில் வெளிநாடுகளிலிருந்து நிதியைப் பெற்றுக்கொள்ளும் கட்சிகள் காணப்படுகின்றனவா என்பதையும்;
- (iii) வெளிநாட்டு நிதியைப் பெற்றுக்கொள்ளும் மேற்படி அரசியல் கட்சிகள் தொடர்பில் கண்காணிப்பு மேற்கொள்ளப்படுகின்றதா என்பதையும்;
- (iv) ஆமெனின், இதனை மேற்கொள்கின்ற நிறுவனம் யாதென்பதையும்;
- (v) வெளிநாட்டு நிதியை பெற்றுக்கொள்ளும் அரசியல் கட்சிகளின் நிதி பெறும் முறைகள் பற்றி கண்காணிக்கப்படுகின்றதா என்பதையும்

அவர் குறிப்பிடுவாரா?

- (ஆ) இன்றேல், ஏன்?

11.

கௌரவ ரவி கருணாநாயக்க,— மின்வலு சக்தி அமைச்சரைக் கேட்பதற்கு,— (2)

- (அ) (i) இலங்கை மின்சார சபையிடமிருந்து மின்சாரத்தினைப் பெறும் நுகர்வோர்களின் மொத்த எண்ணிக்கையினையும்;
- (ii) வீட்டுப் பாவனை, அரசாங்க நிறுவனங்கள், கைத்தொழில் நிறுவனங்கள், மத நிறுவனங்கள் மற்றும் ஏனையோர் எனும் வகைகளின் கீழுள்ள இ.மி. சபையின் நுகர்வோர்களின் எண்ணிக்கையை வெவ்வேறாகவும்;
- (iii) மொத்த உற்பத்தியின் நூற்றுவிதமாக ஒவ்வொரு நுகர்வோரினதும் மின்சார நுகர்வினையும்
- அவர் குறிப்பிடுவாரா?

- (ஆ) (i) இற்றை வரையிலான கடந்த மூன்று வருடங்களில், (அ) (ii) வகையில் அடங்கும் நுகர்வோர்களிடமிருந்து அறிவிடப்பட்ட கட்டணத்தினையும்;
- (ii) மேற்குறிப்பிட்ட காலப்பகுதியில் ஏற்பட்ட கட்டணமாற்றங்களை ஒரு நூற்றுவிதமாகவும்
- அவர் குறிப்பிடுவாரா?

- (இ) (i) 2011 சனவரியிலிருந்து இற்றைவரை இ.மி.சபைக்கு ஏற்பட்ட மாதாந்த நடத்தினையும்;
- (ii) இ.மி.சபைக்கு ஏற்பட்ட நடத்திற்கு மேற்குறிப்பிட்ட ஒவ்வொரு நுகர்வோர் வகையும் கொண்டிருந்த பங்களிப்பினை நூற்றுவிதமாகவும் உண்மையான பெறுமதியிலும் வெவ்வேறாகவும்
- அவர் இச்சபைக்கு அறியத் தருவாரா?

- (ஈ) இன்றேல், ஏன்?

12.

கௌரவ புத்திக பத்திரண,— கமத்தொழில் அமைச்சரைக் கேட்பதற்கு,— (2)

- (அ) அம்பாந்தோட்டை மாவட்டத்தின் அம்பலந்தோட்டை பிரதேச செயலாளர் ஆளுகைப் பிரதேசத்தின் வலவ்வேவத்த வீதியில் ஒலுவிலவில் அரிசி மா சார்ந்த தொழிற்சாலையொன்றை அமைக்கும் பொருட்டு அடிக்கல் நாட்டப்பட்டுள்ள போதிலும் மேற்படி கருத்திட்டம் இடைநடுவே நிறுத்தப்பட்டுள்ளதென்பதை அவர் அறிவாரா?
- (ஆ) இக்கருத்திட்டம் நிறுத்தப்பட்டமைக்கான காரணங்கள் யாவையென்பதை அவர் இச்சபைக்கு அறிவிப்பாரா?
- (இ) (i) இத்தொழிற்சாலையை துரிதமாக ஆரம்பித்து பிரதேச மக்கள் மத்தியில் அரிசி மாவை பிரபல்யமாக்குவதற்கு நடவடிக்கை எடுப்பாரா என்பதையும்;
- (ii) இன்றேல், இக்கட்டத்தையும் காணியையும் வேறு அலுவலுக்காக பயன்படுத்துவதற்கு திட்டமிடப்பட்டுள்ளதா என்பதையும்;
- (iii) ஆமெனில், அத்திட்டங்கள் யாவையென்பதையும்
- அவர் இச்சபைக்கு அறிவிப்பாரா?
- (ஈ) இன்றேல், ஏன்?

1864/ '11

13.

கௌரவ தயாசிறி ஜயசேகர,— விளையாட்டுத்துறை அமைச்சரைக் கேட்பதற்கு,— (1)

- (அ) (i) கடந்த உலகக் கிண்ணக் கிரிக்கெட் போட்டித் தொடரில் இலங்கையில் நடைபெற்ற போட்டிகளில் பங்குபற்றிய உள்நாட்டு—வெளிநாட்டு விளையாட்டு வீரர்களுக்கு தங்குமிட வசதிகளை வழங்கிய தங்குமிடங்கள் யாவை என்பதையும்;
- (ii) மேற்படி தங்குமிடங்கள் அமைந்துள்ள இடங்கள் யாவை என்பதையும்;
- (iii) மேற்படி ஒவ்வொரு தங்குமிடத்திலும் தங்கிய அணிகள் யாவை என்பதையும்;
- (iv) அத்தகைய ஒவ்வொரு இடங்களிலும் விளையாட்டு வீரர்களுக்காக ஒதுக்கப்பட்ட நாட்களின் எண்ணிக்கைகள் தனித்தனியாக எவ்வளவு என்பதையும்;
- (v) அத்தகைய ஒவ்வொரு இடத்திற்காகவும் செலவிட்ட பணத்தொகை தனித்தனியாக எவ்வளவு என்பதையும்;
- (vi) தற்போது மேற்படி தங்குமிடங்களுக்கான அனைத்துக் கொடுப்பனவுகளும் மேற்கொள்ளப்பட்டுள்ளனவா என்பதையும்

அவர் குறிப்பிடுவாரா?

- (ஆ) (i) மேற்படி (அ)(vi) இன்படி அனைத்துக் கொடுப்பனவுகளும் மேற்கொள்ளப்படாவிடின் பணம் செலுத்தப்பட வேண்டிய தங்குமிடங்கள் மற்றும் செலுத்த வேண்டிய தொகை ஒவ்வொரு இடத்திற்கிணங்க எவ்வளவு என்பதையும்;
- (ii) பணம் செலுத்துதல் உரிய வகையில் நிகழாதிருப்பின் அதற்கான காரணங்கள் யாவை என்பதையும்
- அவர் இச்சபைக்கு அறிவிப்பாரா?

(இ) இன்றேல், ஏன்?

1187/ '11

14.

கௌரவ ரவி கருணாநாயக்க,— கூட்டுறவு மற்றும் உள்நாட்டு வர்த்தக அமைச்சரைக் கேட்பதற்கு,— (2)

(அ) கடந்த 5 ஆண்டுகளுக்கான,

- (i) வெள்ளைப் பூண்டின் மொத்த நுகர்வையும் தலா ஒரு நபருக்கான வீத நுகர்வையும்;
- (ii) வெள்ளைப் பூண்டின் உள்நாட்டு உற்பத்தி மற்றும் கிலோ ஒன்றுக்கான உற்பத்திச் செலவு ஆகியவற்றையும்;
- (iii) அதன் இறக்குமதி அளவையும்;
- (iv) இறக்குமதிசெய்யப்படும் வெள்ளைப் பூண்டின் பெறுமதியையும்
- வருடாந்த அடிப்படையில் தனித்தனியாக அவர் சபைக்குத் தெரிவிப்பாரா?

(ஆ) இன்றேல், ஏன்?

15.

கௌரவ தயாசிறி ஜயசேகர,— பொது நிர்வாக, உள்நாட்டலுவல்கள் அமைச்சரைக் கேட்பதற்கு,— (1)

- (அ) (i) கலேவெல நகர அபிவிருத்தி திட்டத்தின் கீழ் கொழும்பு - திருகோணமலை வீதி விஸ்தரிப்புப் பணிகளுக்காக நகர எல்லைக்குள் காணிகள் சுவீகரிக்கப்பட்ட திகதி யாதென்பதையும்;
- (ii) சுவீகரிக்கப்பட்ட மேற்படி காணிகள், சொத்துக்களுக்காக நட்டஈடு செலுத்தப்பட்டுள்ளதா என்பதையும்;
- (iii) நட்டஈட்டை பெறுவதற்காக விண்ணப்பித்தவர்களின் எண்ணிக்கை எத்தனையென்பதையும்;
- (iv) நட்டஈட்டை வழங்குவதற்கான மதிப்பீட்டுத் தொகை எவ்வளவென்பதையும்;
- (v) இன்றளவில் செலுத்தப்பட்டுள்ள நட்டஈட்டுத் தொகை எவ்வளவென்பதையும் அவர் குறிப்பிடுவாரா?
- (ஆ) (i) சுவீகரிக்கப்பட்ட மேற்படி காணிகள், சொத்துக்களுக்காக இன்றுவரை நட்டஈடு கிடைக்கப்பெறாத விண்ணப்பதாரிகள் இருப்பின் இவர்களது எண்ணிக்கை மற்றும் செலுத்த வேண்டியுள்ள பணத் தொகை எவ்வளவென்பதையும்;
- (ii) இவர்களுக்கு நட்டஈடு செலுத்தாமைக்கான காரணங்கள் யாவை என்பதையும்;
- (iii) இவர்களுக்கு நட்டஈடு பெற்றுக்கொடுக்கும் திகதி யாதென்பதையும் அவர் இச்சபையில் அறிவிப்பாரா?
- (இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

கௌரவ ஜோன் அமரதுங்க,— சிறப்புரிமை,— தனது சிறப்புரிமைகள் மீறப்பட்டுள்ளதாக பாராளுமன்ற உறுப்பினர் கௌரவ (திருமதி) அனோமா கமகே அவர்களால் 2012 மே மாதம் 22 ஆம் திகதி பாராளுமன்றத்தில் எழுப்பிய விடயம், 127 ஆம் இலக்க நிலையியற் கட்டளையின் கீழ் சிறப்புரிமைகள் பற்றிய குழுவிற்கு ஆற்றுப்படுத்தப்படுமாக.

பிரேரணை முன்னறிவித்தல்களும் தினப்பணிகளும்

* 1.

பிரதம அமைச்சரும் பௌத்த சாசன, மத அலுவல்கள் அமைச்சரும்,— இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் கீழ் தீர்மானம்,— 1994ஆம் ஆண்டின் 19ஆம் இலக்க, இலஞ்சம் அல்லது ஊழல் பற்றிய சார்த்துதல்களை புலனாய்வு செய்வதற்கான ஆணைக்குழுச் சட்டத்தின் 2(7) ஆம் பிரிவின் பிரகாரம் அக் குழுவின் தவிசாளரினதும் அதன் அங்கத்தவர்களினதும் எரிபொருள் கொடுப்பனவுகள் 2012.05.01 ஆம் திகதியிலிருந்து நடைமுறைக்கு வருமாறு பின்வருமாறானதாக அமைதல் வேண்டுமென இப்பாராளுமன்றம் தீர்மானிக்கின்றது —

இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் தவிசாளருக்கு மாதாந்தம் பெற்றோல் அல்லது டீசல் 225 லீற்றரையும் அதன் அங்கத்தவர்களுக்கு மாதாந்தம் பெற்றோல் அல்லது டீசல் 170 லீற்றரையும் வழங்க அல்லது அதற்குச் சமமான சந்தை விலைகளுக்கேற்ப கொடுப்பனவொன்றைச் செலுத்த வேண்டுமென்றும் இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவின் தவிசாளருக்கும் அதன் அங்கத்தவர்களுக்கும் செலுத்தப்பட வேண்டிய எரிபொருள் கொடுப்பனவுகள் தொடர்பில் இதற்கு முன்னர் பாராளுமன்றத்தினால் நிறைவேற்றப்பட்ட பிரேரணைகளினால் தீர்மானிக்கப்பட்ட எரிபொருள் கொடுப்பனவுகளுக்குப் பதிலாக இந்தப் பிரேரணையினால் தீர்மானிக்கப்படும் எரிபொருள் கொடுப்பனவுகள் பதிலீடு செய்யப்படல் வேண்டுமெனவும் இப்பாராளுமன்றம் மேலும் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது.)

* 2.

பிரதம அமைச்சரும் பௌத்த சாசன, மத அலுவல்கள் அமைச்சரும்,— துறைமுக மற்றும் விமான நிலைய அபிவிருத்தி அறவீட்டுச் சட்டத்தின் கீழ் கட்டளை,— 2011 ஆம் ஆண்டின் 18 ஆம் இலக்க துறைமுக மற்றும் விமான நிலைய அபிவிருத்தி அறவீட்டுச் சட்டத்தின் 3 ஆம் பிரிவின் (3) ஆம் உட்பிரிவின் கீழ் துறைமுக மற்றும் விமான நிலைய அபிவிருத்தி அறவீடு தொடர்பில் நிதி, திட்டமிடல் அமைச்சரால் விதிக்கப்பட்டு 2012 மே மாதம் 09ஆம் திகதிய 1757/3 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2012.06.19 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 3.

சுற்றாடல் அமைச்சர்,— கடல்சார் தீழ்ப்புத் தடைச் சட்டத்தின் கீழ் ஒழுங்குவிதிகள்,— 2008 ஆம் ஆண்டின் 35 ஆம் இலக்க, கடல்சார் தீழ்ப்புத் தடைச் சட்டத்தின் 7 ஆம் 21 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 51 ஆம் பிரிவின் கீழ் சுற்றாடல் அமைச்சரால் ஆக்கப்பட்டு 2012 சனவரி மாதம் 19 ஆம் திகதிய 1741/19 ஆம் இலக்க அதி விசேஷ வர்த்தமானப் பத்திரிகையில் பிரசுரிக்கப்பட்டதும் 2012.07.06ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 4.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 5.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 6.

உள்ளூர் அதிகாரசபைகள் (விசேட ஏற்பாடுகள்) சட்டமூலம் — குழு

* 7.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — குழு

* 8.

காணி, காணி அபிவிருத்தி அமைச்சர்,— உரித்துப் பதிவுச் சட்டத்தின் கீழ் ஒழுங்கு விதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆம் திகதி 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது.)

* 9.

பிரதம அமைச்சரும் பௌத்த சாசன, மத அலுவல்கள் அமைச்சரும்,— மதுவரிக் கட்டளைச்சட்டத்தின் கீழ் கட்டளை,— (52 ஆம் அத்தியாயமான) மதுவரிக் கட்டளைச் சட்டத்தின் 25 ஆம் பிரிவின் கீழ் நிதி, திட்டமிடல் அமைச்சரினால் சுற்றுலா அபிவிருத்தி அதிகார சபையில் அனுமதி பெற்ற ஹோட்டல்களுக்குள் மதுபானம் பரிமாறுவது தொடர்பில் விதிக்கப்பட்டு, 2011, சனவரி மாதம் 21 ஆம் திகதிய 1689/20 ஆம் இலக்க, அதிவிசேட வர்த்தமானியில் பிரசுரிக்கப்பட்டதும் 2011.02.10ஆம் திகதி சமர்ப்பிக்கப்பட்ட துமான கட்டளை அங்கீகரிக்கப்படுமாக.

(மதுவரி அறிவித்தல் இலக்கம் 935.)

(அமைச்சரவையின் அங்கீகாரம் பெறப்பட்டுள்ளது.)

* 10.

குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் கீழ் கட்டளை,— விவாதம் ஒத்திவைக்கப்பட்ட விடயம் (செத்தெம்பர் 08, 2011), — “2007 ஆம் ஆண்டின் 42 ஆம் இலக்க குற்றவியல் நடவடிக்கைமுறைச் சட்டக்கோவை (விசேட ஏற்பாடுகள்) சட்டத்தின் 7 ஆம் பிரிவின் (2) ஆம் உட்பிரிவின் கீழ் நிதி அமைச்சரால் ஆக்கப்பட்டு 2011 மே 30 ஆம் திகதிய 1708/5 ஆம் இலக்க அதிவிசேட வர்த்தமானப் பத்திரிகையில் வெளியிடப்பட்டதும், 2011.08.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.

* 11.

கமநல சேவைகள், வனசீவராசிகள் அமைச்சர்,— தாவர விலங்கினப் பாதுகாப்புக் கட்டளைச்சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசம்பர் மாதம் 06 ஆம் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

12.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

13.

அரச ஊழியர் அபிவிருத்தி நிதிக் கூட்டுத்தாபனம் (கூட்டிணைத்தல்) சட்டமூலம் — பரிசீலனை.

14.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

* அரசாங்க அலுவல்களைக் குறிக்கின்றது.